



வலம்புரி

ராம்கோ ராம்கோ ராம்கோ
RAMCO CEMENT
 ஆசியாக கண்டத்தில் முதலாம்தரத் தொழிற்
 சாலையிலிருந்து தயாரிக்கப்பட்டது.
ராம்கோ சீமெந்து

பக்கங்கள்: நான்கு

சங்கு 07 வள்ளுவர் ஆண்டு 2037 ஆவணி 28 புதன்கிழமை (13.09.2006) தொலைபேசி 222 3378, 222 7644 ஒலி 259

காரிருளில் ஓர் ஒளிக்கீற்று

ஓக்டோபர் முற்பகுதியில் சமாதானப் பேச்சுக்கள்

இணைத்தலைமை நாடுகள் அறிவிப்பு

(பிரசெஸில்)

இலங்கை அரசாங்கத்திற்கும் தமிழீழ விடுதலைப் புலிகளுக்குமிடையேயான அமைதிப் பேச்சுவார்த்தை ஓக்டோபர் மாதத்தின் முற்பகுதியில் நோர்வேத் தலைநகர் ஓஸ்லோவில் நடைபெறும் என்று இணைத்தலைமை நாடுகள் அறிவித்துள்ளன.

(04 ஆம் பக்கம் பார்க்க)

யுத்த நிறுத்த உடன்படிக்கையை அரசு-புலிகள் கடைப்பிடிக்க வேண்டும் இந்தியப் பிரதமர் மன்மோகன்சிங் கோரிக்கை

(டெல்லி)

இலங்கையில் அரசாங்கமும் தமிழீழ விடுதலைப்புலிகளும் யுத்தநிறுத்தத்தைக் கடைப்பிடிக்க வேண்டும் என்று இந்தியப் பிரதமர் மன்மோகன்சிங் வேண்டுகோள் விடுத்துள்ளார். வெளிநாட்டுப் பயணம் மேற்கொண்ட இந்திய பிரதமர் மன்மோகன்சிங் விமான நிலையத்தில் வைத்து ஊடகவியலாளர்களுக்கு அளித்த பேட்டியில் இதனைத் தெரிவித்துள்ளார்.

இலங்கை இனப்பிரச்சினையில் சுமுகமான தீர்வு ஏற்பட வேண்டும். இலங்கை அரசு மற்றும் நோர்வே நாட்டுடன் இந்தியா தொடர்பு வைத்துள்ளது. நோர்வே அனுசரணையாளர்களின் அமைதி முயற்சியை ஏற்று (04 ஆம் பக்கம் பார்க்க)

நிபந்தனை இன்றி பேச அரசு-புலிகள் சம்மதம்

எரிக்கொல் ஹெய்யம் தெரிவிப்பு

(கொழும்பு)

இலங்கையில் மோதலில் ஈடுபட்டுள்ள அரசாங்கமும் விடுதலைப்புலிகள் அமைப்பும் எந்தவித முன்நிபந்தனையும் இல்லாமல்

ஓக்டோபர் மாதம் முற்பகுதியில் ஓஸ்லோவில் பேச்சு நடத்த ஒப்புக்கொண்டுள்ளதாக நோர்வேயின் சர்வதேச அபிவிருத்தி அமைச்சர் எரிக்கொல் ஹெய்யம் தெரிவித்துள்ளார்.

இது தொடர்பாக இலங்கைக்கு உதவி வழங்கும் இணைத்தலைமை நாடுகள் கேட்டுக்கொண்டதற்கிணங்க இரு தரப்பும் நிபந்தனைகள் இன்றி பேச முன்வந்துள்ளதாகவும் அவர் கூறினார்.

பேச்சுவார்த்தைகளை ஆரம்பிப்பதற்கு முன்னதாக சம்பூரில் இருந்து இலங்கைப் படையினர் வெளியேற வேண்டும் என்று

விடுதலைப்புலிகள் முன்னர் நிபந்தனை விதித்துள்ளனரே என்று கேட்டதற்குப் பதிலளித்த எரிக்கொல் ஹெய்யம் எந்த விதமான நிபந்தனைகளும் அவர்களால் முன்வைக்கப்படவில்லை என்று பதிலளித்ததுடன் இலங்கைக்கு உதவி வழங்கும் இணைத்தலைமை நாடுகள் இலங்கையில் இரண்டு தரப்பும் உடனடியாக (04 ஆம் பக்கம் பார்க்க)

தமிழர் மீது "கொடூரம்" தொடர்ந்தால் நாடு முழுவதும் யுத்தம் விரிவடையும்



ரொய்ட்டருக்கு வழங்கிய செவ்வியில் சு.ப.தமிழ்ச்செல்வன்

தமிழர் தாயகத்தின் மீது இராணுவத்தின் தாக்குதலும் அதனால் தமிழ் மக்கள் பாரிய அவலங்களுக்குள் தள்ளப்படுவதும் தொடர்ந்தால் இலங்கைத் தீவு முழுமைக்கும் யுத்தம் விரிவடைவது தவிர்க்க முடியாதது என்று தமிழீழ அரசியல்துறைப் பொறுப்பாளர் சு.ப.தமிழ்ச்செல்வன் எச்சரித்துள்ளார்.

சர்வதேச செய்தி நிறுவனமாக ரொய்ட்டருக்கு சு.ப.தமிழ்ச்செல்வன் மின்னஞ்சல் ஊடாக அளித்த செவ்வியிலேயே மேற்கண்டவாறு கூறியுள்ளார். அதன் விபரம் வரு

மாறு:

கேள்வி: வலிந்த தாக்குதல் நடவடிக்கைகளை இராணுவம் தொடர்ந்தும் நடத்தினால் தமிழீழ விடுதலைப்புலிகள் நிலை என்ன?

பதில்: இராணுவம் தனது வலிந்த தாக்குதலைத் தொடர்ந்தால் -யுத்த நிறுத்த ஒப்பந்தத்தை மிகவும் பாரதூரமான வகையில் தொடர்ந்து மீறினால் எதிர்பாராதவிதமாக தற்போதைய நிலைப்பாட்டில் இருந்து மாறி தற்காப்பு இராணுவ நடவடிக்கைகளை தமிழீழ விடுதலைப் புலிகள் மேற்கொள்ளும்

நிலைக்கு தள்ளப்படுவர். இது ஒரு முழு அளவிலான யுத்தத்திற்கு செல்ல நேரிடும் என்று நாம் கருதுகிறோம்.

கேள்வி: யுத்த நிறுத்த ஒப்பந்தம் முற்றாக செத்து விட்டதா? அதனை செல்லுபடியாக்குவது குறித்து விடுதலைப்புலிகள் இப்போது பரிசீலிக்கின்றார்களா?

பதில்: இராணுவம் தனது வலிந்த தாக்குதலை தொடர்ந்து மேற்கொள்வதும் தமிழர் தாயகப் பிரதேசத்தை ஆக்கிரமிப்பதுமான செயற்பாடுகளை (04 ஆம் பக்கம் பார்க்க)

கடல் வழிப் பயணத்திற்கான

பாதுகாப்பு சாத்தியமில்லை

ஐ.சி.ஆர்.சிக்கு தமிழ்ச்செல்வன் கடிதம்

(கீளிநொச்சி)

சர்வதேச செஞ்சிலுவைச் சங்கத்தின் அனுசரணையுடனான கப்பல் பயணத்துக்கான பாதுகாப்பை எம்மால் வழங்குவது சாத்தியமில்லை. இவ்வாறு சர்வதேச செஞ்சிலுவைச் சங்கத்தின் வதிவிடப்பிரதிநிதி ரூன் வாண் டென்வேறாவவுக்கு விடுதலைப்புலிகளின் அரசியல் துறைப் பொறுப்பாளர் சு.ப. தமிழ்ச்செல்வன் அனுப்பி வைத்துள்ள கடிதத்தில் தெரிவித்துள்ளார்.

தமது வழித்துணையுடன் கூடிய கடல் வழிப் போக்குவரத்துக்கான பாதுகாப்பை உறுதி செய்யும்படி சர்வதேச செஞ்சிலுவைச்

சங்கம் தமிழீழ விடுதலைப்புலிகளுக்கு அண்மையில் கடிதம் ஒன்றை அனுப்பி வைத்திருந்தது.

இதற்குப் பதிலளிக்கும் வகையில் அரசியல் துறைப் பொறுப்பாளர் சு.ப.தமிழ்ச்செல்வன், சர்வதேச செஞ்சிலுவைச் சங்கத்திற்கு கடிதம் ஒன்றை எழுதியுள்ளார். அதில் தெரிவிக்கப்பட்டுள்ள விடயம் வருமாறு;

கடந்த ஒரு மாத காலமாக யாழ்ப்பாணக் குடாநாட்டில் ஐந்து லட்சம் மக்கள் முடக்கப்பட்டுள்ளமையை நீங்கள் அறிவீர்கள். அங்குள்ள நெருக்கடியான நிலைமை குறித்து சர்வதேச செஞ்சிலுவைச் சங்கம் யாழ்.அரச

அதிபர் உள்ளிட்ட பல்வேறு அமைப்புகள் சுட்டிக்காட்டியிருக்கின்றன.

இது தொடர்பிலான எமது கவலையையும் விளக்கி கடந்த ஓகஸ்ட் 31 ஆம் திகதி தங்களுக்குக் கடிதம் அனுப்பியிருந்தோம். யாழ்.குடாநாட்டு நெருக்கடியான நிலைமையை பாரிய அவசரமான விடயமாகக் கருதி செயற்பட மீண்டும் நாம் வேண்டுகோள் விடுகின்றோம்.

ஜெனீவா மாநாட்டு சரத்துக்கள் தொடர்பிலும் சர்வதேச விதிகளைக் கடைப்பிடிப்பது தொடர்பிலும் தமிழீழ விடுதலைப்புலிகள் முழுமையான ஈடுபாட்டுடன் உள்ளனர் என்று

அக்கடிதத்தில் குறிப்பிடப்பட்டுந்தோம்.

யாழ்.குடாநாட்டிலிருந்து ஏ-9 வீதியூடாக பொதுமக்கள் எமது நிர்வாகப் பகுதிக்குள் வருவதற்கும் மனிதாபிமான பணிகளில் ஈடுபட்டுள்ள வாகனங்கள், நோயாளர் காவு வாகனங்கள், அரசு சார்பற்ற பணியாளர்கள் பாதுகாப்பாகப் பயணிக்கும்போது அணைத்துப்பதில் தாக்குதல்களையும் நிறுத்தி வைக்க தமிழீழ விடுதலைப்புலிகள் உறுதியளித்துள்ளனர்.

இதற்கு மேலாக அத்தியாவசியப் பொருட்களை எடுத்துச்செல்வதற்கான கடல் வழிப் போக்குவரத்துக்கான அனுமதி கோரி கடிதம் அனுப்பியுள்ளீர்கள். இது விடயம் தொடர்பிலான எமது கருத்துக்களை தாங்கள் கவனத்தில் கொள்ள வேண்டும் என்று கேட்டுக் கொள்கிறோம்.

அரசாங்கத்திற்கும் தமிழீழ விடுதலைப்புலிகளுக்கும் இடையேயான யுத்த நிறுத்த ஒப்பந்தம் கைச்சாத்திடப்பட்டபோது கடல் எல்லைகள் நிர்ணயம் தொடர்பில் குறிப்பிட்ட சரத்தேதும் இட பெறவில்லை.

கடல் வழிப் பயன்பாடு தொடர்பில் யுத்த நிறுத்த ஒப்பந்தத்தின் முன்னர் பிரச்சினைகள் எழுந்தன. இந்தப் பிரச்சினையானது இன்னமும் தீர்க்கப்படாமல் உள்ளன.

இச் சூழ்நிலையில் சர்வதேச செஞ்சிலுவைச் சங்கத்தின் அனுசரணையுடனான கப்பல் செல்வதற்கான பாதுகாப்பை எம்மால் வழங்குவது என்பது சாத்தியமானதாக இல்லை.

யுத்தநிறுத்த ஒப்பந்தத்தில் குறிப்பிடப்பட்டுள்ளபடியான நிலப்பகுதிகளில் எமது பிரதேசங்களில் சர்வதேச செஞ்சிலுவைச் சங்க வாகனங்கள் செல்வதற்கான பாதுகாப்பை நாம் உறுதி செய்வோம் என்றும் அக் கடிதத்தில் கூறப்பட்டுள்ளது.

(ந-5)

யாழ்.குடாவுக்கான போக்குவரத்தில் நடுநிலையுடன் வழித்துணை வழங்க ஐ.சி.ஆர்.சி. தயார்

உடகப் பிரிவு அறிவிப்பு

(யாழ்ப்பாணம்)

யாழ்.குடாநாட்டில் இயல்பு நிலை மேம்படுவதற்கு மோதலில் ஈடுபட்டுள்ள தரப்புக்கள் உதவ வேண்டும் என கோரிக்கை விடுக்கப்பட்ட போதிலும் தரைவழிப் பாதையைத் திறப்பதா? அல்லது கடல் பாதையைத் திறப்பதா? என்ற முரண்பாடு காரணமாக அக் கோரிக்கை தோல்வியடைந்துள்ளதாக ஐ.சி.ஆர்.சியின் உடகப் பிரிவு விடுத்த செய்திக் குறிப்பில் தெரிவிக்கப்பட்டுள்ளது.

எனினும் ஐ.சி.ஆர்.சி. நடுநிலையான இணைப்பு நடவடிக்கைகளை மேற்கொள்வதால் யாழ்ப்பாணத்திலிருந்து வெளியிடப்

பாணத்துக்குமான போக்குவரத்துக்கு உதவத் தயாராகவுள்ளது என தெரிவிக்கப்பட்டுள்ளது அச் செய்திக் குறிப்பில்,

ஆசியாவுக்கும் பசுபிக் பிராந்தியத்துக்கும்மான ஐ.சி.ஆர்.சி. பிரதிநிதிகள் நாயகம் நிறுறோ மெய்ஸ்ரர் யாழ்ப்பாண நகரம் மூச்சுத்திணறலில் சிக்கியுள்ளது எனக் குறிப்பிட்டுள்ளதையும் சுட்டிக்காட்டியுள்ளதுடன், அசாதாரண சூழ்நிலையில் ஐ.சி.ஆர்.சி. மக்களுக்கு வழங்கிய குடிநீர், வீட்டுவசதி, வழித்துணை உள்ளிட்ட சேவைகளையும் குறிப்பிட்டுள்ளது.

(ந)

ஆனந்தசங்கரிக்கு யுனெஸ்கோவின் விருது

ஐக்கிய நாடுகள் சபையின் யுனெஸ்கோ அமைப்பின் 2006 ஆண்டுக்கான விருதிற்கு தமிழர் விடுதலைக் கூட்டணியின் தலைவர் ஆனந்தசங்கரி தெரிவு செய்யப்பட்டுள்ளார்.



கல்வி, சமூக கலாசார முன்னேற்றங்களுக்கான இந்த அமைப்பு இரண்டு வருடங்களுக்கு ஒரு முறை வழங்கும் இவ்விருதுக்காகத் தெரிவுசெய்யப்பட்ட இவருக்கு ஒரு லட்சம் அமெரிக்க டொலர் வழங்கப்படவுள்ளது.

2002 ஆம் ஆண்டு இந்த விருது மியன் மாரின் சகிக்கும் 2004 ஆம் ஆண்டு விருது பங்களாளாதேஷ் எழுத்தாளருக்கும் வழங்கப்பட்டுள்ளது.

வன்முறைகளுக்கு எதிரான ஜனநாயகச் செயல்களுக்கே இந்த விருது வழங்கப்பட்டுள்ளதாக அறிவிக்கப்பட்டுள்ளது.

(ந-7)

கோப்பாய் வைத்தியசாலையில் இரவு நேர அம்புலன்ஸ் சேவை

(யாழ்ப்பாணம்)

கோப்பாய் அரசினர் வைத்தியசாலைக்கு புதிதாகத் தொலைபேசி இணைப்புகள் வழங்கப்பட்டுள்ளன.

கோப்பாய் பிரதேசத்திலும் அதன் சுற்றாடலிலும் வசிப்பவர்கள் இரவு நேரம் நோயாளரைக் கொண்டு செல்வதற்கு அம்புலன்ஸ் வசதி தேவைப்பட்டால் 222 9970 இலக்கத் தொலைபேசியுடன் தொடர்பு கொண்டு அம்புலன்ஸ் சேவையினைப் பெற்றுக் கொள்ளலாம் என யாழ்ப்பாண சுகாதார சேவைகள் மாகாணப் பிரதிப் பணிப்பாளர் வைத்திய கலாநிதி ஆ.கேதீஸ்வரன் அறிவித்துள்ளார்.

கண்காணிப்புக் குழுவில் பிற நாடுகளும் இடம்பெறலாம்

இலங்கை அரசு ஒப்புதல்

(கொழும்பு)

இலங்கைப் போர் நிறுத்தக் கண்காணிப்புக் குழுவில் நோர்டிக் அல்லாத பிற நாடுகள் இடம்பெற அரசாங்கம் ஒப்புதல் கொண்டுள்ளது.

இது குறித்துப் பாதுகாப்பு அமைச்சின் பேச்சாளர் ஹெகலிய ரம்புக்வெல கருத்துத் தெரிவிக்கையில்,

இலங்கைப் போர் நிறுத்தக்கண்காணிப்புக் குழுவில் இதர நாடுகளைச் சேர்ந்தவர்கள் இடம்பெறுவதை நாங்கள் ஏற்றுக் கொள்கிறோம். எந்த நாடு உறுப்பினர்களை அனுப்புகிறது என்பது குறித்துக் கவலைப்படவில்லை.

நோர்டிக் நாடுகளைச் சேராத உறுப்பினர்களை கண்காணிப்புக்குழுவில் இடம்பெறச் செய்வதற்கு 2002 ஆம் ஆண்டு செய்து கொள்ளப்பட்ட யுத்த நிறுத்த ஒப்பந்தத்தைத்திருத்தவேண்டும். இதற்கு அரசாங்கம் ஒப்புக் கொள்கிறது. இந்த மாற்றத்தை ஏற்பதாக விடுதலைப்புலிகளும் தெரிவித்துள்ளனர் என்றும் ரம்புக்வெல தெரிவித்துள்ளார்.

(ந-5)

தகவலைத் தெரிவிக்க ஐ.சி.ஆர்.சி. உதவுகிறது

(யாழ்ப்பாணம்)

யாழ்.மாவட்டத்தில் இருப்பவர்கள் தொலை தொடர்புகள் அற்றுள்ள வெளிமாவட்டங்களில் உள்ள தமது உறவினர்களுக்கு முக்கிய தகவல்களை அனுப்பி வைப்பதில் ஐ.சி.ஆர்.சி. (ICRC) உதவிவருகிறது.

தொடர்புகளற்ற குடும்பங்களின் தகவல்களை வழங்குவதில், இறப்புச் செய்திகளை அறிவித்தல் உள்ளிட்ட முக்கிய தகவல் தெரிவிப்பில் ஐ.சி.ஆர்.சியின் துணியைப் பெற முடியும் என அதன் வட்டாரங்கள் தெரிவித்துள்ளன.

(ந)

சிறுநீரக மாற்று அறுவைச் சிகிச்சை செய்வதவர்களின் கவனத்திற்கு

சிறுநீரக மாற்று அறுவைச் சிகிச்சை செய்த நோயாளர்கள் பலர் யாழ்.மாவட்டத்தில் நிலவும் தற்போதைய சூழ்நிலையில் அவர்களினது மருந்தினை கொழும்பிலிருந்து பெற்றுக் கொள்ள முடியாதுள்ளது.

பல நோயாளர்கள் எம்மிடம் தொடர்பு கொண்டு இதனை பெற்றுத் தர உதவமாறு கோரியுள்ளார்கள்.

இந் நோயாளர்களுக்கான மருந்தினை அவர்கள் வேண்டுகோள் விடுக்கும் பட்சத்தில் கொழும்பிலிருந்து பெற்றுக் கொடுக்க ஏற்பாடுகள் செய்யப்பட்டிருக்கின்றன.

இம் மருந்துகள் தேவைப்படும் நோயாளர்கள் எமது பணிமனையுடன் உடனடியாக அலுவலக நேரத்தில் நேரடியாகத் தொடர்பு கொண்டு தமக்கு வேண்டிய மருந்துகளின் விபரத்தைத் தெரிவித்தால் அவற்றைக் கொழும்பிலிருந்து பெற்றுக் கொடுக்க நடவடிக்கை எடுக்கப்படும் என யாழ்ப்பாண சுகாதார சேவைகள் மாகாணப்பிரதிப் பணிப்பாளர் வைத்தியகலாநிதி ஆ.கேதீஸ்வரன் அறிவித்துள்ளார்.

(ந)

திருகோணமலையில் கிளைமோர்

(திருகோணமலை)

திருகோணமலையில் இடம்பெற்ற கிளைமோர்த் தாக்குதலில் மூன்று பொலிஸார் படுகாயமடைந்தனர்.

திருகோணமலை நகரின் மத்தியில் நேற்று முற்பகல் 11.15 மணியளவில் இத்தாக்குதல் இடம்பெற்றது.

இத் தாக்குதலின்போது மூன்று பொது மக்களும் படுகாயமடைந்ததாக இராணுவத் தரப்புச் செய்தி ஒன்று தெரிவித்துள்ளது.

(ந-5)

பருத்தித்துறை பிரதேச சபை, புலோலி கேள்வி அறிவித்தல்

மாற்றம் பற்றிய அறிவித்தல்-2006

பத்திரிகையில் 08.08.2006 ஆம் திகதி அறிவிக்கப்பட்ட கேள்வி அறிவித்தலில் குறிப்பிட்ட தீகதிகள் நின்வகுமாறு மாற்றி அமைக்கப்பட்டுள்ளது.

படிக்க விநியோகம் 25.09.2006 வி.ப. 3 மணிவரை

படிவம் ஏற்றல் 28.09.2006 ந.ப.12 மணிவரை

படிவம் திறத்தல் 29.09.2006 வி.ப.2 மணிக்கு

சிதம்பரப்பிள்ளை பசுபதி செயலாளர்

பருத்தித்துறைப் பிரதேச சபை, புலோலி

ஒரு மனிதனின் உண்மையான தன்மையை அறிய வேண்டுமானால் அவன் கையில் அதிகாரத்தைக் கொடுத்துப் பார்க்க வேண்டும்.

-இங்கர்சால்



வலம்புரி

மகிந்த-ரணில் சந்திப்பு சமாதானத்திற்கானதா?

ஐனாதிபதி மகிந்த ராஜபக்ஷவுக்கும் ரணில் விக்கிரமசிங்கவுக்கும் இடையில் முக்கிய சந்திப்பொன்று நேற்று முன்தினம் இரவு நடைபெற்றது.

ஐக்கிய தேசியக் கட்சியின் நாடாளுமன்ற உறுப்பினர்களைத் தனது பக்கம் ஐனாதிபதி மகிந்த ராஜபக்ஷ இழுக்கிறார் என்ற பரவலான குற்றச்சாட்டின் மத்தியில் இரண்டு தலைவர்களும் சந்தித்துக் கொண்டதை ஒரு சாதாரண நிகழ்வாக கருதி விட முடியாது.

அதே நேரம் மகிந்த ராஜபக்ஷ பிரிட்டனுக்கும் எதிர்க்கட்சித் தலைவர் ரணில் விக்கிரமசிங்க இந்தியாவுக்கும் சென்று திரும்பியபின்னர் இச் சந்திப்பு நடைபெற்றுள்ளது.

தேசிய அரசு அமைப்பதன் மூலமே இனப் பிரச்சினைக்குத் தீர்வைக் காண முடியும் என்ற கருத்து தென்னிலங்கை அரசியல்வாதிகளிடம் வலுப்பெற்றுள்ளது.

இங்கு தேசிய அரசை அமைப்பதன் என்பதன் ஊடே இனப்பிரச்சினைக்குத் தீர்வு காணாதல் என்பதற்கு அப்பால் இலங்கை இரண்டாகப் பிரிவதைத் தடுப்பதற்கு தேசிய அரசைத் தவிர வேறுவழியில்லை என்பதே அதை உச்சரிப்பவர்களின் மூலக்கருத்தாகும்.

எதுவாயினும் இலங்கை ஒரே நாடு என்பதை நிலைநாட்ட வேண்டுமாயின் இனப்பிரச்சினைக்குத் தீர்வு கண்டாக வேண்டும் என்பதில் இருவேறு கருத்துக்கு இடமில்லை.

இலங்கை அரசுக்கு சர்வதேச நாடுகளின் குறிப்பாக அமெரிக்கா, பிரிட்டன், இந்தியா, பாக்கிஸ்தான் ஆகியவற்றின் உதவி கிடைக்கின்ற போதிலும்,

இனப்பிரச்சினைக்கான தீர்வை அரசு முன்வைக்க வேண்டும் என்ற வலியுறுத்தல்களும் கூடவே முன்வைக்கப்படுகின்றன.

உதவி செய்பவர்களுக்காகவேனும் நாம் ஒற்றுமைப்பட வேண்டும் என்ற நிலைப்பாட்டிற்கு ஆளும் கட்சியும் எதிர்க்கட்சியும் வந்தாக வேண்டியுள்ளது.

அதே நேரம் இனப்பிரச்சினை தீர்வில் ரணில் விக்கிரமசிங்கவின் ஆதரவு தமக்குத் தேவையில்லை என மகிந்த ராஜபக்ஷ ஐனாதிபதியாகப் பதவியேற்றதன் பின்னர் ஆற்றிய உரையில் தெளிவாகக் குறிப்பிட்டிருந்தார்.

அவ்விதம் குறிப்பிட்ட ஐனாதிபதி மகிந்த இப்போது ரணிலை அழைத்துப் பேசுவதற்குப் பின்னால் இந்தியாவின் அழுத்தம் இருக்கவே செய்கிறது.

இதனை உறுதி செய்வதாக தமது கட்சி தொடர்பில் மகிந்தவின் எதிர்கால செயற்பாட்டில் இந்தியாவின் கண்காணிப்புத் தேவை என ரணில் விக்கிரமசிங்க இந்தியத் தலைவர்களிடம் கேட்டுக் கொண்ட விடயம் அமைகிறது.

எதுவாயினும் தேசிய அரசு அமைவதும், அதனூடாக இனப்பிரச்சினைக்குத் தீர்வு காண்பதும் சாத்தியமாகுமா என்ற ஆய்வுத் தேடுதல்களுக்கு அப்பால், வடபுலத்து மக்கள் வாக்களித்திருந்தால் நான் ஐனாதிபதியாகியிருப்பேன் என்ற மனக்குமைச் சலோடு இருக்கும் ரணிலும்,

சுனாமியால் பாதிக்கப்பட்ட மக்களை பார்ப்பதற்காக யாழ்ப்பாணத்திற்குச் சென்றபோது அங்கு தனக்கு வழங்கப்பட்ட வரவேற்பை சாதாரணத்துக்குக் கொண்டிருக்கும் ஐனாதிபதி மகிந்தவும்,

தமிழர் பிரச்சினைக்குத் தீர்வு காண விசுவாசமாக முன்வருவார்களா என்பதே மக்களிடம் எழுந்து நிற்கும் கேள்வியாகும்.

படுகொலைகள், ஆட்கடத்தல்கள் உடனடியாக நிறுத்தப்பட வேண்டும்

யாழ்.மாவட்ட பொது அமைப்புக்களின் ஒன்றியம் கோரிக்கை

'குடாநாட்டில் தொடரும் படுகொலைகள், ஆட்கடத்தல்கள் உடன் நிறுத்தப்பட வேண்டும்' என்ற தலைப்பில் யாழ். மாவட்டப் பொது அமைப்புக்களின் ஒன்றியம் நேற்று அறிக்கை ஒன்றை வெளியிட்டுள்ளது.

அதன் விபரம் வருமாறு.

யாழ்ப்பாணக் குடாநாட்டில் என்றும் இல்லாதவாறு போருடன் சம்பந்தப்பாட அப்பாவிப் பொதுமக்கள் தினமும் படுகொலை செய்யப்படுகின்றனர். யாழ்.குடாநாட்டில் மூலை முடுக்கெல்லாம் இராணுவத்தினர் நிறுத்தப்பட்டு ஊரடங்குச் சட்டம் இறுக்கமாகக் கடைப்பிடிக்கப்பட்ட போதும் மக்கள் கடத்தப்படுவதும் பின்னர் இவர்கள் கொலை செய்யப்பட்டு வீதிகளில் வீசப்படுவதும் நாளாந்த செயற்பாடாகிவிட்டது.

குறிப்பாக ஊரடங்கு அமுலில் உள்ள வேளைகளில் வெள்ளைவானில் ஆயுதங்கள் சகிதம் வருபவர்கள் நித்திரைப் பாயோடு இளைஞர்களைக் கடத்திச் செல்கின்றனர். பின்னர் சுடப்பட்டு வீதிகளில் வீசப்படுகின்றனர்.

இராணுவத்தினர் செறிவாகவுள்ள யாழ்ப்பாணக் குடாநாட்டில் இராணுவ ஊரடங்கு நடைமுறையில் உள்ள நேரங்களில் இராணுவத்தினரின் ஒத்துழைப்பு இல்லாமல் வெள்ளைவான் கடத்தல்களையும் கொலைகளையும் எவராலும் செய்ய முடியாது.

எனவே யாழ்.குடாநாட்டில்தொடரும் ஆட்கடத்தல்களும் காணாமல் போதல்களுக்கும் படுகொலைகளுக்கும் இலங்கை அரசும் அதன் படைகளும் முழுப்பொறுப்பேற்க வேண்டும்.

கடந்த 9 மாதத்தில் மாத்திரம் யாழ்.குடாவில் 419 இறக்கும் மேற்பட்ட பொதுமக்கள் காணாமல் போனதாக அவர்களது பெற்றோர் உறவினர்களால் மனித உரிமை ஆணைக்குழுவில் முறைப்பாடு செய்யப்பட்டுள்ளது.

இவர்களின் அதிகமானோர் படைப்பினரால் கைது செய்யப்பட்டதாகவே முறைப்பாடுகள் செய்யப்பட்டுள்ளன. கடந்த

மாதத்தில் மாத்திரம் 67 பொதுமக்கள் காணாமல் போனதாக முறைப்பாடு செய்யப்பட்டுள்ளது.

இவர்களின் 37 இறக்கும் மேற்பட்டோர் படுகொலை செய்யப்பட்டுள்ளார்கள். இந்த அதிர்ச்சித் தகவலை மனித உரிமை ஆணைக்குழுவே வெளியிட்டுள்ளது.

இலங்கை அரசு அதன் படைகளும் மனித உரிமைகளை மதிக்காது சர்வதேச சட்டவிரதிகளுக்கு முரணாக தொடர்ந்தும் அப்பாவிப் பொதுமக்களைப் படுகொலை செய்வதனை இனியும் சர்வதேச மனித உரிமை அமைப்புக்களும் மனித உரிமை ஆர்வலர்களும் இணைத்தலைமை நாடுகளும் கைகட்டி பார்த்துக் கொண்டிருக்காமல் வெளிப்படையாக இலங்கை அரசைக் கண்டிக்கவேண்டும்.

அரசின் மீது தடைகளையும் அழுத்தங்களையும் பிரயோகிக்க வேண்டும். தமிழ் மக்களின், சர்வதேச சட்டவிரதிகளுக்கு உட்பட்ட அபிலாசைகளையும் ஏற்றுக் கொள்ள வேண்டும். கடந்த நான்கரை வருட சமாதான காலத்தில் இலங்கை அரசுகள் தமிழ் மக்களுக்கு எதனையும் வழங்கவில்லை என்ற கசப்பான உண்மையினை குறிப்பாக சிரான் கட்டமைப்புத் தொடங்கி இடைக்காலத் திட்டவரைவு (ISGA) சுனாமி பொதுக்கட்டமைப்பு அனைத்துக்குமே தடை போடப்பட்டன என்ற யதார்த்தத்தினை ஏற்றுக்கொள்ள வேண்டும்.

இன்னும் தமிழ் மக்கள் சர்வதேசத்தின் மீதான நம்பிக்கையினை இழக்கவில்லை. அதனைக் காப்பாற்ற வேண்டிய பொறுப்பு சர்வதேசத்திற்குண்டு. மாறாகத் தொடர்ந்தும் சர்வதேசம் மௌனமாக இருக்குமானால் சர்வதேச மனித உரிமைச் சட்டங்களும் விதிகளும் பொய்யாகிப் போகும்.

ஐக்கிய நாடுகள் சபை ஏன் என்ற கேள்வி எழும். எனவே சர்வதேசம் தமிழ் மக்களின் பிரச்சினையில் உறுதியான முடிவை எடுத்து தமிழின் அழிப்பைத் தடுத்து நிறுத்த வேண்டும் என உருக்கமாக வேண்டுகின்றோம். இவ்வாறு அதில் தெரிவிக்கப்பட்டுள்ளது. (ந)

எமது பிரச்சினைக்குத் தீர்வு கிடைக்க சர்வதேச ரீதியில் அழுத்தம் கொடுங்கள்

தமிழ்நாடு ஆயர் பேரவைக்கு யாழ்.ஆயர் கமிடம்

இலங்கையில் ஏற்பட்டுள்ள பிரச்சினையைத் தீர்ப்பதற்கு தமிழ்நாடு கத்தோலிக்க ஆயர்கள் இறுக்கமான அழுத்தம் கொடுக்க வேண்டும். இவ்வாறு யாழ்.ஆயர் மேதகு தோமஸ் சவுந்தர நாயகம் ஆண்டகை தமிழ்நாடு ஆயர் பேரவைக்கு எழுதிய கடிதத்தில் கேட்டுள்ளார்.

அக் கடிதத்தில் யாழ்ப்பாணத்தில் இன்று தோன்றியுள்ள நிலை ஒரு வித்தியாசமான குழப்பமான நிலையாகவுள்ளது. அன்றாடம் அப்பாவி மக்கள் கொல்லப்படுகிறார்கள். இது தொடர்பான செய்திகளும் நாம் விடுத்த அறிக்கைகளும் ஆரம்பத்தில் தங்களுக்கு மின்னஞ்சல் தொடர்புத் தடையால் வந்து கிடைக்காவிடினும் இப்போது அது உங்களுக்கு கிடைப்பது பற்றி மகிழ்ச்சியடைகின்றோம். இந்த விடயங்களை ஒட்டி தாம் இலங்கை அரசுக்கும் சம்பந்தப்பட்டவர்களுக்கும் அழுத்தம் கொடுக்க வேண்டும் என்று வேண்டி நிற்கின்றோம்.

ஓகஸ்ட் மாதம் 20 ஆம் திகதி ஜிம்புறுவன் அடிகளாரும் அவரோடு சென்ற விமலதாஸ் என்கின்ற துணையாளரும்

காணாமல் போயுள்ளமை எம்மை மிகுந்த கவலையில் ஆழ்த்தியுள்ளது.

துன்பமான வேளைகளில் எமக்காகப் பணிபுரிய-சூரல் கொடுத்து நின்ற கத்தோலிக்கக் குருக்களுக்கே இந்த நிலைமை ஏற்பட்டால் நமது கதி என்ன? என இறை மக்கள் ஏங்கிப் போயுள்ளனர்.

இனிவரும் காலங்களில் தங்களோடு நெருங்கிய தொடர்புகளை வைத்திருக்கவும் இங்கு நடக்கும் விடயங்களை உடனுக்குடன் தங்களுக்குத் தெரியப்படுத்தவும் முயற்சி செய்வோம்.

மொழியாலும் கலாசாரத்தாலும் நெருங்கிய இணைப்பைக் கொண்டுள்ள எம்மேல் கரிசனையும் ஈடுபாடும் கொண்டு செயற்பட அன்புடன் அழைக்கின்றோம். தயவு செய்து எமது பிரச்சினைக்கு சர்வதேச ரீதியில் அழுத்தம் கொடுத்து உதவி செய்யும்படி அன்புடன் வேண்டுகின்றோம். இவ்வாறு அக் கடிதத்தில் மேலும் தெரிவிக்கப்பட்டுள்ளது. (ந)

யாழ்ப்பாணம் சாவைத் தவிர்க்க நாம் உப உணவை உற்பத்தி செய்வோம்

உதவி விவசாயப் பணிப்பாளர் ஆலோசனை

(யாழ்ப்பாணம்)

யாழ்.மாவட்டத்தில் தற்போது நிலவும் அசாதாரண கழிநிலையால் மக்களின் அத்தியாவசியத் தேவையான உணவு கிடைத்தல் கேள்விக்குறியாயுள்ளது.

இந்நிலை நீடிக்குமேயானால் மக்கள் பெரும் பட்டினிச் சாவை எதிர்நோக்குவது தவிர்க்க முடியாததாகிவிடும். இவ்வாறு யாழ். மாவட்ட உதவி விவசாயப் பணிப்பாளர் (வி.பி.) சி. சிறிபாலசுந்தரம் விடுத்த செய்திக் குறிப்பில் தெரிவித்துள்ளார்.

அதில் மேலும் தெரிவிக்கப்பட்டுள்ளதாவது;

யாழ்.மாவட்ட மக்களுக்கு தினசரி உணவுத் தேவைக்காக 14.3 மெற்றிக்தொன் அரிசி, 127 மெற்றிக்தொன் மா மற்றும் உப உணவுகள் 137 மெற்றிக்தொன் மரக்கறியாகிய வை தேவை எனக் கணிப்பிடப்பட்டுள்ளது. நெல்லைப் பொறுத்தவரையில் யாழ்.மாவட்ட மக்களின் ஒன்றரைமாத உணவுத் தேவை யைப் பூர்த்தி செய்யக் கூடிய நெல்லையே இங்கு உற்பத்தி செய்ய முடியும். மீதித் தேவைக்கு வெளி மாவட்டங்களின் உற்பத்தியிலேயே எமது மாவட்டம் தங்கியுள்ளது.

அதேவேளை எமது விவசாயிகளின் முக்கிய விளை பொருட்களான வெங்காயம், புகையிலை போன்றவை வெளிமாவட்ட சந்தையில் தங்கியிருப்பதால் எதிர்வரும் போகத்தில் இவற்றின் செய்கையிலும் பெரு வீழ்ச்சி ஏற்படும் என எதிர் பார்க்கலாம்.

அதேவேளை எமது விவசாயிகளின் முக்கிய விளை பொருட்களான வெங்காயம், புகையிலை போன்றவை வெளிமாவட்ட சந்தையில் தங்கியிருப்பதால் எதிர்வரும் போகத்தில் இவற்றின் செய்கையிலும் பெரு வீழ்ச்சி ஏற்படும் என எதிர் பார்க்கலாம்.

எனவே நாம் எதிர்நோக்கவுள்ள உணவுப் பற்றாக்குறைக்கும் எளிப்பாடுகள் இன்மை, உள்ளூர் உற்பத்திகளைச் சந்தைப்படுத்த முடியாமை போன்ற பல்வேறு பிரச்சினைகளுக்கு மாவட்ட மக்கள் அனைவரும் முகம் கொடுக்க வேண்டிய நிலையில்,

தற்போது மழை காலம் ஆரம்பித்துள்ள மையால் இதனை எமக்குச் சாதகமாக பயன்படுத்திக் கொடுக்கும் ஏதோ ஒரு வகையில் உணவு கிடைக்கச் செய்ய முடியும்.

எமக்குக் கிடைக்கக் கூடிய சகல நிலங்களிலும் மரவள்ளி, வற்றாளை, மரக்கறி, பயறுவகை போன்றவற்றை மழையுடன் பயிர் செய்து எமது மக்களை பட்டினியிலிருந்து பாதுகாக்க அனைவரும் ஒன்றிணைவோம் என அதில் தெரிவிக்கப்பட்டுள்ளது. (ந)

ஆணையிறவை புலிகள் விடுதலையேண்டும்

கேட்கிறார் அமைச்சர் ரம்புகுவல



(கொழும்பு)
சம்புரைப் போன்று ஆணையிறவையும் விடுதலைப்புலிகள் அரசுக்கு விடுதலையேண்டும்.
இவ்வாறு பாதுகாப்பு அமைச்சின் பேச்சாளர் அமைச்சர் ஹெகலிய ரம்புகுவல கேட்டுள்ளார்.
முகமலையில் இருந்து ஆணையிறவு வரையான பகுதியை விடுதலைப்புலிகள் விட்டுத் தருவதனுடாக சமாதானப் பேச்சுவார்த்தைக்கான வாய்ப்புகள் அதிகரிக்கும் என்றும் அவர் கூறியுள்ளார்.
இதேவேளை ஆணையிறவைவிடுதலைப்புலிகள் விடுதலையிடில் பாரிய இழப்புகளை அவர்கள் சந்திக்க நேரிடும் என அமைச்சர் ஹெகலிய ரம்புகுவல எச்சரிக்கை செய்துள்ளதாக இணைத்தளம் ஒன்று செய்தி வெளியிடப்பட்டுள்ளது. (ந-5)

இடம்பெயர்ந்த மக்களுக்கு ஆகஸ்டிலிருந்து நிவாரணம்

யாழ்.அரச அதிபர் அறிவிப்பு

யாழ்.குடாநாட்டில் இடம் பெற்ற மோதல்கள் காரணமாக உள்ளூரில் இடம்பெயர்ந்துள்ளவர்களுக்கு கடந்த ஓகஸ்ட் மாதம் முதல் நிவாரணப் பொருட்களை வழங்குவதற்கு நடவடிக்கை எடுத்துள்ளதாக யாழ்.அரச அதிபர் க.கணேஷ் அறிவித்துள்ளார்.
யாழ்.மாவட்ட செயலகத்தில் நேற்று அரச அதிபர் தலைமையில் பிரதேச செயலர்கள், பலநோக்குக் கூட்டுறவுச்சங்கத்தலைவர்கள், பொதுமுகாமையாளர்களுடன் நடைபெற்ற கூட்டத்திலேயே இத்தீர்மானம் எடுக்கப்பட்டுள்ளது.
மோதல் காரணமாக தென்னமராட்சி, தீவகம் ஆகிய இடங்களில் இருந்து 10 ஆயிரம்

ரத்திற்கும் மேற்பட்ட குடும்பங்கள் இடம் பெயர்ந்துள்ளன. இதில் கடந்த மாதம் 11-ம் திகதிக்கு முன்னதாக இடம் பெயர்ந்த தென்மராட்சி மக்களுக்கு தொடர்ந்தும் நிவாரணம் வழங்குவதென்ற தீர்மானமும் கூட்டத்தில் எடுக்கப்பட்டது.
குறித்த நிவாரணம் அடிப்படையில் மாதம் ஒன்றிற்கு தனிநபர் ஒருவர் 168 ரூபா பெறுமதியான பொருட்களைப் பெற்றுக் கொள்வார். ஐந்து பேருக்கு மேற்பட்ட அங்கத்தவர் கொண்ட குடும்பம் ஒன்றிற்கு உச்ச எல்லையாக ஆயிரத்து 260 ரூபா பெறுமதியான நிவாரணப் பொருட்களை பெற்றுக் கொள்ள முடியும் என்று அரச அதிபர் தெரிவித்தார். (ந-5)

யுத்த நிறுத்தத்தை கைவிட்டால்தான் அரசாங்கத்தில் இணைவேளம் -ஜே.வி.பி.

யுத்த நிறுத்த ஒப்பந்தத்தை ஒப்புக்கொள்ளாத நிலையில் அரசாங்கத்தில் இணைவேளம் பயனில்லை என்று ஜே.வி.பி.தெரிவித்துள்ளது.
ஜே.வி.பியின் முன்னணி தலைவர்களில்

ஒருவரான விஜித் வேராத் இது தொடர்பில் தெரிவிக்கையில், தற்போதைய முக்கியமான நிலையில் யுத்த நிறுத்த ஒப்பந்தத்தைக் கைவிடுவது குறித்து உறுதியான நிலைப்பாடு மேற்கொள்ளப்பட வேண்டும்.
யுத்த நிறுத்த ஒப்பந்தத்தைக் கைவிடுவதுதான் எமது பிரதான நோக்கம். யுத்த நிறுத்தத்தை கைவிட்டுவிட்டால் நோர்வேயும் வெளியேறிவிடும். இந்த விடயத்தில் சமரசம் செய்து கொண்டு அரசாங்கத்தில் இணைவேளம் அர்த்தமில்லை என்றும் அவர் தெரிவித்தார். (ந-5)

வடக்குக் கிழக்கை பிரிக்கக் கோருவது சட்டத்தை துஷ்பிரயோகம் செய்வதாகும்

மேல் நீதிமன்றில் தேர்தல் ஆணையாளர் விளக்கம்

(கொழும்பு)
வடக்குக் கிழக்கு மாகாணத்தை பிரிக்கும் மாறு மக்கள் விடுதலை முன்னணி (ஜே.வி.பி.) கோருகின்றமை சட்டத்தைத் துஷ்பிரயோகம் செய்யும் செயலென்று தேர்தல் ஆணையாளர் தயானந்த திலாநாயக்க மேல் நீதிமன்றில் நேற்று தெரிவித்துள்ளார்.
அத்துடன் இந்தக் கோரிக்கை நீதிமன்ற விதிகளை மீறும் செயலெனவும் அவர் குறிப்பிட்டுள்ளார்.
வடக்கு கிழக்கு மாகாணத்தைப் பிரித்து

வேறுபடுத்துமாறு கோரி மக்கள் விடுதலை முன்னணியின் பாராளுமன்ற உறுப்பினர் ஜயந்த விஜயசேகர தாக்கல் செய்திருந்த மனு தொடர்பான விசாரணையில் பதிலளிக்கும் போதே தேர்தல் ஆணையாளர் இதைத் தெரிவித்துள்ளார்.
முன்னாள் காலஞ்சென்ற ஜனாதிபதி ரணசிங்க பிரேமதாஸவால் வடக்குக் கிழக்கு மாகாணசபை 1990 ஆம் ஆண்டு ஜூலை மாதம் 12 ஆம் திகதி கலைக்கப்பட்டது.
மாகாண சபை கலைக்கப்பட்ட பின்னர்

அதிகாரத்திற்கு வந்த ஜனாதிபதிகள் 1993 ஆம் 1994 ஆம் மற்றும் 2004 ஆம் ஆண்டுகளில் வடக்குக் கிழக்கு மாகாண சபைகளில் தேர்தல்களை ஒத்திவைக்கு மாறு உத்தரவிட்டதாகவும் தயானந்த திலாநாயக்க குறிப்பிட்டார்.
இதன்போது பயன்படுத்தப்பட்ட சட்ட ஏற்பாடுகளிற்கு சபாநாயகரின் உறுதிப்படுத்தலின் பின்னரே பாராளுமன்றத்தில் அனுமதி கிடைத்ததாகவும் அவர் கூறியுள்ளார்.
அரசியலமைப்பு ரீதியாக ஏற்றுக்கொள்ள முடியாத விடயங்களை முன்வைத்து மக்கள் விடுதலை முன்னணி தாக்கல் செய்துள்ள மனுவைத் தள்ளுபடி செய்யுமாறும் தேர்தல் ஆணையாளர் நீதிமன்றத்திடம் கேட்டுக் கொண்டார். (ந-5)

மாமரத்தில் சடலம் சண்டலிப்பாயில் மீட்பு

(சண்டலிப்பாய்)
சண்டலிப்பாய் தொடடியடியில் மாமரம் ஒன்றில் தூக்கிவிடப்பட்ட நிலையில் குடும்பஸ்தர் ஒருவரின் சடலம் நேற்றுக் காலை மீட்கப்பட்டுள்ளது.
அடிகாயங்களுடன் காணப்பட்ட குறித்த சடலம் மல்லாகத்தைச் சேர்ந்த ஒரு பின்னையின் தந்தையான சரவணமுத்து நந்தகுமார் (வயது 40) என அடையாளம் காணப்பட்டுள்ளது.
பிரஸ்தாப நபர் சித்தசுவாதீனமற்றவர் எனவும் கடந்த ஞாயிறுக்கிழமை உடுவில் உள்ள தனது உறவினர் வீட்டிற்குச் சென்றதாகவும் பின்னர் நேற்றுக்காலை குறித்த இடத்தில் உள்ள மாமரக்கிளை ஒன்றில் தூக்கிவிடப்பட்ட நிலையில் சடலமாக மீட்கப்பட்டதாகவும் தெரிவிக்கப்பட்டுள்ளது.
சம்பவ இடத்திற்குச் சென்று விசாரணைகளை மேற்கொண்ட மல்லாகம் மாவட்ட நீதிபதி திருமதி சரோஜினி இளங்கோவன் பிரதேச பரிசோதனைக்காக சடலத்தை யாழ்.போதனாவைத்தியசாலையில் ஒட்டைக்குமாறுமாணிப்பாய் பொலிஸாருக்கு உத்தரவிட்டார். (ந-5)

ஓக்டோபர் முற்பகுதியில்...

பிரசெஸ்டில் நேற்று செவ்வாய்க்கிழமை இலங்கைக்கு உதவி வழங்கும் இணைத்தலைமை நாடுகளின் கூட்டம் நடைபெற்றது.
இக் கூட்டத்திற்குப் பின்னர் ஐரோப்பிய ஒன்றிய வெளிவிவகார ஆணையாளர் பெனிட்டா பெரிரோ வால்டனொ கருத்துத் தெரிவிக்கையில், எதிர்வரும் ஓக்டோபர் மாத முற்பகுதியில் ஒல்லோவில் பேச்சுவார்த்தை நடைபெறும் என்ற நம்பிக்கை ஐரோப்பிய ஒன்றியம், யப்பான், அமெரிக்கா மற்றும் நோர்வேயை உள்ளடக்கிய இணைத்தலைமை நாடுகளுக்கு உள்ளது.
ஓக்டோபர் இறுதியில் இணைத்தலைமை நாடுகள் மீண்டும் கூடி நிலைமையை ஆராயும். இரு தரப்பு யுத்த நிறுத்த ஒப்பந்த மீறல்கள் மற்றும் உரிமை மீறல்களானது பாரிய எச்சரிக்கையை விடுத்துள்ளது.
அரசியல் தீர்வு விடயத்தில் தமிழீழ விடு

தலைப்புலிகள் தேவையான சமாசங்களை ஏற்படுத்திக் கொள்ளவேண்டும்.
யுத்த நிறுத்தத்திற்கு தனது இராணுவம் கீழ்ப்படிந்து நடக்கிறது என்பதை இலங்கை அரசாங்கமானது உறுதிப்படுத்த வேண்டும் என்றும் அவர் கூறினார்.
இதேவேளை உடகவியலாளர்களிடம் யப்பானிய சிறப்புத்துவாவிர் யகூசி அகாஷி கூறுகையில், நோர்வே அனுசரணையாளர்களிடம் இலங்கை அரசாங்கமும் தமிழீழ விடுதலைப்புலிகளும் நிரந்தரணைகள் இன்றி பேச்சுவார்த்தைக்கு இணங்கியிருப்பதாக தெரிவித்துள்ளமையை அறிவிப்பதில் நாங்கள் மகிழ்ச்சியடைகின்றோம்.
பேச்சுக்களுக்கான முதல் நடவடிக்கையாக இருதரப்பும் இராணுவ நடவடிக்கைகளை கைவிடவேண்டுமென்றும் கேட்டுக் கொண்டனர். (ந-5)

நியந்தனை...

அனைத்து வகையான வன்செயல்களையும் நிறுத்த வேண்டும் என்று வலியுறுத்தியிருப்பதாகவும் அதற்கு இரு தரப்பும் உடன்பட்டுள்ளதாகவும் கூறினார்.
இரு தரப்பும் மோதல்களைக் கைவிட்டு பேச்சு மேசைக்கு திரும்ப உறுதியளித்துள்ளதாகக் கூறும் எரிக்கொஸ் ஹெய்ம் எப்போது வன்செயல்களை நிறுத்துவது என்பது குறித்து இரு தரப்பினருமே முடிவு செய்ய வேண்டும் ஆனால் உடனடியாக வன்செயல்கள் நிறுத்தப்பட வேண்டும் என்பதே சர்வதேச சமூகத்தின் கோரிக்கை என்றும் கூறினார். (ந-5)

யுத்த நிறுத்தம்...

அரசாங்கமும் தமிழீழ விடுதலைப்புலிகளும் அமைதிப் பேச்சை நடத்த முன்வரவேண்டும். இரு தரப்பினரும் யுத்த நிறுத்தத்தைக் கடைப்பிடிக்க வேண்டும் என்று இந்தியா விரும்புகிறது என்றும் அவர் தெரிவித்தார். (ந-5)

தமிழர் மீது "கொடூரம்" தொடர்ந்தால்...

மேற்கொள்ளும் நிலையில் யுத்த நிறுத்த ஒப்பந்தம் அர்த்தமற்றது என்று நாம் கருதவேண்டியதாகும்.
இருந்த போதும் அனுசரணையாளர்கள் மற்றும் சர்வதேச சமூகத்தரப்பினர் அமைதி முயற்சிகளை முன்னெடுப்பதில் முனைப்புடன் உள்ளனர். யுத்த நிறுத்த ஒப்பந்தத்தை வலுப்படுத்துவதற்கான சாத்தியங்கள் குறித்தும் தமிழீழ விடுதலைப்புலிகள் தொடர்ந்து ஆராய்கின்றனர். இந்த விடயம் தொடர்பாக அனுசரணையாளர்களுடன் எமது தரப்பில் இருந்து தொடர்பு கொள்ளப்பட்டு வருகின்றது.
கேள்வி: அரசாங்கம் மற்றும் அனுசரணையாளர்களுடன் மீண்டும் பேச்சுக்கள் நடத்த புலிகள் தயாராக உள்ளனரா?
பதில்: பேச்சுக்கள் நடத்த தமிழீழ விடுதலைப்புலிகள் தயாராக உள்ளனர். இருப்பினும் இராணுவம் தனது படை நடவடிக்கைகளைக் கைவிட்டு யுத்த நிறுத்த ஒப்பந்த சரத்துக்களை முழுமையாக மதித்து செயற்படுத்தினால் பேச்சுக்களுக்கான சந்தர்ப்பங்கள் வலுப்படும்.
கேள்வி: தற்போதைய யுத்த நிலைமையை எப்படி நிறுத்துவது?
பதில்: தற்போதைய யுத்தநிறுத்தம் ஆனது இரு தரப்பும் கால யுத்தம் நடைபெற்று வந்த இந்தத்தீவில் அமைதியை உருவாக்க பாரிய பங்களிப்பைச் செய்கின்றது. கடந்த நான்கரை ஆண்டுகாலம் முழு அளவிலான யுத்தம் நடைபெறுவதை தடுக்க உதவியுள்ளது. புறத்தோற்றத்தில் இயல்புநிலைமையை ஏற்படுத்தியுள்ளது. சர்வதேச சமூகத்தின் ஆதரவுடனும் அனுசரணையாளர்களின் முயற்சியினாலும் கொண்டு வரப்பட்ட யுத்த நிறுத்த ஒப்பந்தமானது நூறு வீதம் நடைமுறைப்படுத்தப்படும்போது தற்போதைய நிலைமையானது முடிவுக்கு வரும்.
கேள்வி: தமிழர் தாயகக்கோட்பாட்டை மகிந்த ராஜபக்ஷ நிராகரித்திருப்பதன் மூலம் இந்த அரசாங்கத்துடனான அமைதிப்பேச்சுக்கள் தோல்வியடையும் என்று கருதியுள்ளீர்களா?
பதில்: பரிசீலனைக்கு அப்பால் எது உதவும் -எது உதவாது என்பவற்றை நடைமுறையில் தான் பார்க்க வேண்டும். எதிர்காலத்தில் அத்தகையதோர் உண்மையான -நடைமுறைச்சாத்தியமான நிலைக்கு ஒவ்வொருவரும் வந்தாகவேண்டும். அந்த நடைமுறைச் சாத்தியமான நிலைமை உருவாவதற்கான சந்தர்ப்பங்களை நாம் அனைவரும் தேடுவதே அர்த்தமுள்ளதாக இருக்கும்.
மகிந்த ராஜபக்ஷ தனது நிலைப்பாட்டை மாற்றிக்கொள்ள வேண்டிய அவசியமான நிலையில் உள்ளார். தமிழ் மக்களினது உரிமையை எவராலும் மறுக்கமுடியாது. ஒருகூட்டத்தில் ஒவ்வொருவரும் ஒப்புக்கொள்கின்றனர். ஆகையால் இது விடயத்தில் ஒரு நாகரிகமான நிலைப்பாட்டை மகிந்தவும் மேற்கொள்ள வேண்டியது அவசியமாகும்.
கேள்வி: சம்பூரில் இருந்து அரசாங்கம்

விலகாவிட்டால் புலிகளின் நிலை என்ன?
பதில்: யுத்த நிறுத்த ஒப்பந்தத்தின் கீழ் குறிப்பிட்ட தமிழீழ விடுதலைப்புலிகளின் நிர்வாகப் பகுதிகளை அரசாங்கம் ஆக்கிரமித்துள்ளது. இது யுத்த நிறுத்த ஒப்பந்த மீறலாகும். யுத்த நிறுத்த ஒப்பந்தத்தின் கீழான எமது நிர்வாகப் பகுதிகளை மீட்பதற்குரிய அனைத்து நடவடிக்கைகளும் மேற்கொள்ளப்படும்.
கேள்வி: புலிகள் மீதான தாக்குதலை இராணுவம் நடத்தினால் கொழும்புக்கும் யுத்தம் விரிவடையுமா?
பதில்: தமிழர் தாயகப்பிரதேசம் முழுமையாகும் ஒரு கொடுமான யுத்தத்தை இராணுவம் தொடர்ந்தும் நடத்தி, தமிழர் தாயகத்திலே வாழும் எம் மக்களை பாரிய அவலங்களுக்குள் தள்ளிக்கொண்டிருந்தால் இந்த யுத்தமானது இந்தத்தீவு முழுமையாகும் விரிவடையும் என்றே நான் கருதுகிறேன். அது தவிர்க்க முடியாதது என்றார் சு.ப. தமிழ்ச்செல்வன். (ந-5)

சுக்கள் தோல்வியடையும் என்று கருதியுள்ளீர்களா?
பதில்: பரிசீலனைக்கு அப்பால் எது உதவும் -எது உதவாது என்பவற்றை நடைமுறையில் தான் பார்க்க வேண்டும். எதிர்காலத்தில் அத்தகையதோர் உண்மையான -நடைமுறைச்சாத்தியமான நிலைக்கு ஒவ்வொருவரும் வந்தாகவேண்டும். அந்த நடைமுறைச் சாத்தியமான நிலைமை உருவாவதற்கான சந்தர்ப்பங்களை நாம் அனைவரும் தேடுவதே அர்த்தமுள்ளதாக இருக்கும்.
மகிந்த ராஜபக்ஷ தனது நிலைப்பாட்டை மாற்றிக்கொள்ள வேண்டிய அவசியமான நிலையில் உள்ளார். தமிழ் மக்களினது உரிமையை எவராலும் மறுக்கமுடியாது. ஒருகூட்டத்தில் ஒவ்வொருவரும் ஒப்புக்கொள்கின்றனர். ஆகையால் இது விடயத்தில் ஒரு நாகரிகமான நிலைப்பாட்டை மகிந்தவும் மேற்கொள்ள வேண்டியது அவசியமாகும்.
கேள்வி: சம்பூரில் இருந்து அரசாங்கம்